

## تہذیبی روایات کا مکالمہ

انیس احمد

۱۹۷۹ء میں ایران کا اسلامی انقلاب کئی پہلوؤں سے امت مسلمہ اور خصوصاً اسلام کی تحریکی کلر رکھنے والے افراد کے لیے نہاد اسلام کی ایک نوید ہن کراچہ۔ تاریخی نقطہ نظر سے علاماتی (symbolic) خلافت عثمانیہ کے زوال سے جو دور شروع ہوا، اس میں امت مسلمہ اپنے مستقبل اور اختیار و قوت کے دوبارہ حصول کے لیے مسلسل سرگردان رہی۔ چالیس کی دہائی سے مسلم ممالک میں سیاسی آزادی کا دور شروع ہوا اور یہ امید بندھی کہ پاکستان، ائمہ و نیشا، مشرق و سطحی کے بہت سے ممالک، سیاسی آزادی کے ساتھ شفاقتی اور نظریاتی آزادی بھی حاصل کر لیں گے، لیکن یہ امیدیں بڑی حد تک ناتمام رہیں۔ اس پس منظر میں ایرانی انقلاب اسلامی قتوں کے لیے غیر معمولی طور پر اپنی جدوجہد پر اعتناد میں اضافہ کا باعث بنا۔ تحریکات اسلامی کے قائدین نے نہ صرف ذاتی بلکہ اجتماعی طور پر ایران میں طاغوتی ملوکیت کے خاتمه اور اسلامی نظام کے قیام کے عزم کو خوش آمدید کہتے ہوئے نمائندہ افراد کے وفد کی شکل میں تہران جا کر امام خمینی کو اپنی حمایت کا یقین دلایا۔ یورپ اور امریکہ میں لئے والے مسلمانوں نے یہ جانے کے باوجود کہ وہ ایک غیر اسلامی معاشرہ میں زندگی گزار رہے ہیں، اسلامی انقلاب کی کھل کر حمایت کی۔

یہ انقلاب ان قتوں کے لیے خخت تشویش کا باعث بن جو ایران کو اپنی میں الاقوای سیاست کا سب سے زیادہ مشتمل ستون سمجھتے تھے۔ فرانس کو چھوڑتے ہوئے یورپ اور ایکہ کے پیشتر ممالک نے اسے لادینی جمہوریت، اباختیت اور مغربِ زدگی کے لیے ایک ”نمیاد پرست“ خطرہ قرار دیتے ہوئے پورے خطے کے لیے ایک نئی حکمت عملی وضع کرنی شروع کی۔ اسی دوران ایرانی طلبہ کی جانب سے (پاسداران انقلاب کے تعاون سے) امریکی سفارت خانے کے عمدے کو بیٹھاں بنانے کے واقعہ نے ایران کے خلاف امریکی جذبات کو مشتعل کرنے اور ایران میں امریکہ کے خلاف نفرت اور غصہ کو بھڑکانے میں جلتی پر تیل کا

کام کیا۔ ممکن ہے کہ یہ واقع بغض قوتوں کے لیے ایک منطقی ضرورت ہو لیکن اس ایک واقع کے اثرات معاشری، سیاسی اور جذباتی سطح پر ایران کے حوالے سے پورے عالم اسلام پر پڑے۔ اس مفروضہ کو حقیقت مانتے ہوئے کہ اسلام اور مغربی سامراجی طاقتیوں کے درمیان کوئی مکالمہ، تبادلہ خیال، اظہار قوت کے علاوہ نہیں ہو سکتا، نہ صرف ایران بلکہ دیگر مسلم ممالک کے خلاف بھی معاشری اور سیاسی پابندیوں کا حرہ استعمال کیا گیا۔

اس حکمت عملی کا رد عمل واضح تھا۔ چنانچہ ہر دو جانب سے زبانی جنگ اور موقع ملنے پر ایک دوسرے کو زک پہنچانے کی کوششیں ہوتی رہیں لیکن اس کے ساتھ ساتھ اس دوران میں نہ صرف مغربی سامراج بلکہ خود ایران میں زمینی حقوق کے پیش نظر ایک نئی حکمت عملی وضع کرنے پر بھی غور ہوتا رہا۔ داخلی حالات نے اس بات کی اجازت نہ دی کہ یہ عمل سرعت سے ہو، لیکن نئی صدی کے آغاز پر صدر خاتمی کی ایرانی قیادت نے غیر معمولی ہمت کا مظاہرہ کرتے ہوئے چھوٹے اور بڑے ”شیاطین“ کے ساتھ بھی مکالمہ کو ممکن قرار دیتے ہوئے اس عمل کے آغاز کی طرف پیش قدمی کا اعلان کیا۔

مغربی سامراج اور اہل فکر نے بھی اس دوران اپنے موقف پر واضح نظر ثانی کی کوشش کی۔ چنانچہ ایران کی قیادت کو مخاطب کرتے ہوئے کہا گیا کہ ماشی کی تلخیاں دوں کو دفن کیا جائے اور اگر ایران نئی صدی میں کوئی تغیری کردار ادا کرنا چاہتا ہے تو عالمگیریت (globalization) کی حقیقت کو مانتے ہوئے اپنے روایہ میں تبدیلی کرے، نعروں کی نفیات سے اپنے آپ کو آزاد کرے، اپنے تیل کے ذخائر پر بے جا اعتماد و فخر پر نظر ثانی کرے، اپنے عوامی کی معاشری ضروریات کو پورا کرنے کے لیے مغرب کے ساتھ تجارتی تعاون پر غور کرے اور خاص طور پر خود پیدا کرده اندرومنی معاشری اصلاحات کو کسی یہودی ”شیطان“ کے سرمنڈھنے کی کوشش ترک کرئے۔ مغربی پالیسی سازوں کا کہنا یہ ہے کہ تیل فروخت کرنے والی اقوام کو تیل خریدنے والی اقوام کی خواہشات کا احترام کرنا ہو گا اور [نام نہاد] جدید معاشری نظام (N.E.O) میں اپنا مقام پیدا کرنے کے لیے اسے اپنی اناکا مسئلہ بنائے بغیر بعض بنادی سمجھوتے (adjustment) کرنے ہوں گے۔

ابھی حال ہی میں ایران کی وزارت خارجہ کے زیر اہتمام تہران میں منعقدہ ایک میں الاقوامی

کافرنز میں شرکت کے دوران میں نے محسوس کیا کہ ایران کے پالیسی ساز تحلیل اور صبر کے ساتھ مغربی مفکرین کے ان خیالات کو سننے کے بعد ایک نسبتاً زیادہ عملی (pragmatic) حکمت عملی وضع کرنے پر آمادہ نظر آ رہے ہیں۔ اسلامی فقہ کا ایک مستقل مضمون سیاست شرعیہ ہے جس کا مقصد بھی یہ ہے کہ بدلتے حالات میں شریعت کے ابدی، کلی اور جامع اصولوں کی مدد سے کس طرح ایک نئی صورت حال کا حل تلاش کیا جائے۔ مصلحت عامہ کا اصول بھی (جسے مصالح مرسل بھی کہا جاتا ہے) وسیع تر حکمت کے پیش نظر، شریعت کی بالادستی قائم رکھتے ہوئے، ایک صورت حال کا حل تلاش کرنے میں مدد کرتا ہے۔

بایس ہزار طرح کی صورت حال میں چند بنیادی سوالات زیادہ اہمیت اختیار کر جاتے ہیں۔ اولًاً ایک نظریاتی انقلاب کی مدعاً جماعت کے لیے اصل اہمیت طویل المیعاد ہدف و حکمت عملی کی ہے یا قبیل المیعاد اور فوری حصول مفہوم کی؟ اور کسی فوری اور قلیل المیعاد مقصود کے حصول کے لیے کس حد تک اصل ہدف کو وقتی طور پر نظر انداز کیا جاسکتا ہے؟ ثانیاً عالمیت پسندی (pragmatism) کی سرحدیں کہاں تک ایک حد بیٹھ بھوئی میں جہاں حلal اور حرام کے مبنی ہونے کے ساتھ ساتھ مشاہدات سے اعراض کا ہدم دیا گیا ہے، اس کی روشنی میں ”اضطرار“ اور ”ضرورت“ کی حدود کا تعین کس طرح کیا جائے گا؟ ثالثاً مادی طور پر ایک مسلم فرقہ کے ساتھ مادی طور پر ایک غیر مسلم فرقہ کے مقابلہ اور احترام مفادات کی شکل کیا ہوگی؟

یہ امر بھی غور و فکر کا مقتضی ہے کہ عالمگیریت (globalization) اور یک قطبی (unipolar) قوت ہونے کی دعوے دار ریاست کے ساتھ معاشی تعلقات کا تانا بانا کیا صرف میشست کے میدان تک محدود رہے گا یا غالب معاشی قوت کی ثقافت اس کی اقدار حیات، اس کا طرز زندگی اور مقصود حیات، محسوس اور غیر محسوس اثرات بھی معاشی سرگرمی اور تعلقات کے ہمراہ سرحدیں پار کر کے کم تر قیٰ یافتہ ممالک پر اثر انداز ہوں گے؟ حقیقت واقعی یوں ہے کہ ابلاغ غامہ کے انقلاب نے جغرافیائی سرحدوں کو اضافی بنا دیا ہے اور شفافیٰ اثرات، ایسے مقامات پر بھی جن کے نظریاتی ثقل کو بطور مثال پیش کیا جاتا ہے، دیکھنے میں آ رہے ہیں۔ ایک معقولی مشاہدہ جو میں نے خود کافرنز کے دوران کیا تھا کہ بعض ایرانی خواتین روایتی ”مانتو“ (سیاہ چادر) تو لازماً استعمال کر رہی تھیں، جس سے وہ تمام شرعی تقاضے پورے ہو رہے تھے، جو

ایک مسلمان خاتون کی پہچان کہے جاسکتے ہیں، لیکن گز شستہ دس سال کے عرصہ میں اس چادر کی پیٹاٹش میں قبل محسوس فرق واقع ہوا ہے۔ انقلاب کے فوراً بعد یہ مخنوں بلکہ پاؤں تک تھی جب کہ آج یہ نصف پنڈلی پر آگئی ہے جس کی بنابر jeans جو پہلے مکمل طور پر چھپ جاتی تھی، غیر ثقافت کے اثرات کی چغلی کرتی نظر آتی ہے۔ (یہاں یہ بات واضح کر دینے کی ضرورت ہے کہ شریعت نے حجاب کے دائرہ میں جیز پینٹنگ کی ممانعت نہ پہلے کی تھی نہاب کرتی ہے، یہاں صرف اس پہلو کی طرف اشارہ مقصود ہے کہ وہ شدت جو بہر صورت دین کا جزو پہلے بھی نہ تھی اب وسعت میں تبدیل ہوتی نظر آتی ہے اور اس بنابر ان طبقات کی پریشانی، جو دین کو غلو اور شدت ہی کے تناظر میں درست سمجھتے ہیں، کسی تعارف کی محاذ نہیں)۔

ایرانی طرزِ عمل اور طرزِ فکر میں محسوس یا غیر محسوس طور پر سامنے آنے والی اس تبدیلی کے ثابت اور منقی اثرات نہ صرف ایران بلکہ ان تمام افراد پر پڑیں گے جو ایران کے انقلاب کو ایک شیعی انقلاب کے تصور سے بلند ہو کر عالمی تناظر میں اسلام اور طاغوت کی کشکش کا مظہر سمجھتے رہے ہیں۔ واضح رہے کہ قدامت پسند لیکن با اختیار حقوق میں ایسی کسی تبدیلی کی مضمون خلافت بھی موجود ہے۔ خود تحریکات اسلامی کے لیے بھی یہ صورت حال لمحہ فکر یہ فراہم کرے گی کہ نظریہ سے مکمل وفاداری اور اصولیت کے باوجود وہ کون سے دائرے ہیں جہاں ”عملیت“ اختیار کرنی ہوگی اور کس طرح ایک ایسی حکمت عملی واضح کی جائے گی جو تحریکات اسلامی کی نظریاتی اساس اور امتیاز کو تخلیل کیے بغیر ان کے دور کس اہداف کے حصول میں مددگار ہو سکے۔

اسلام کا مزاج اصلًا دعویٰ اور اصلاحی ہے اس لیے مکالمہ اس کی بنیادی ضروریات میں شامل ہے۔ حتیٰ کہ اسلام کے سخت ترین دشمن سے بھی مکالمہ کے ذریعہ تعلق پیدا کرنا فرائض دعوت میں شامل ہے۔ اس کی واضح مثال اللہ تعالیٰ کا اپنے پچ رسول حضرت موسیٰ علیہ السلام سے یہ کہتا ہے کہ جاؤ اور فرعون کو دعوت اسلام دو، وہ حد سے گزر گیا ہے، اور یہ بات بھی واضح فرمادی تھی کہ اس مکالمہ کا مزاج اور انداز تنہد نہ ہو بلکہ ”قول لین“، انتہائی مناسب اور نرم انداز گفتگو اختیار کیا جائے تاکہ وہ ہدایت کی طرف آسکے۔ گواہ شرک اور طاغوت سے نفرت تو کی جائے گی لیکن مشرک اور طاغی کو مسلسل مکالمہ کے ذریعہ حق کی دعوت دی جاتی رہے گی، یہاں نفرت شرک سے ہے مشرک سے نہیں۔

مغرب سے جس مکالمہ کی طرف صدر خاتمی نے اپنی متعدد فنگوں میں اشارہ کیا ہے، ہمیں اس کی اخلاقیات کے تعین کے لیے بھرپور طور پر، قرآن و حدیث سے مدد لئی ہو گی اور واضح اصول اور نظریاتی بنیادوں پر اس کے خدوخال کا تعین کرنا ہو گا۔ اسلام کا دعویٰ مزاج مطالبہ کرتا ہے کہ اسلامی فکر و عقیدہ، ثقافت اور معاشرت کی ترویج و تحفظ پر کسی قسم کا سمجھوئہ نہ کیا جائے، باہم فکر و عقیدہ کی مکمل آزادی کے ساتھ و دیگر اقوام اور تہذیبوں کے ساتھ پر اعتماد طور پر مکالمہ و تبادلہ خیالات اسلامی دعوت کے منشور کا لازمی جزو ہے۔ چنانچہ اہل کتاب کے حوالہ سے قرآنی تعلیم کا خلاصہ یہ ہے کہ آؤ اے اہل کتاب ہم کیوں نہ ایک مشترک بنیاد سے اس مکالمہ کا آغاز کریں اور دیکھیں کہ کتنے معاملات میں تعاون ہو سکتا ہے اور کتنے معاملات میں اختلاف کے باوجود ایک احترام کا تعلق قائم کیا جاسکتا ہے۔ اس مکالمہ کو نظری سطح سے آگے بڑھاتے ہوئے معاشرتی سطح پر قیامت تک کے لیے عملاً قائم کر دیا گیا اور نہ صرف اہل کتاب کے ساتھ بیٹھ کر کھانا کھانے کو، جو مکالمہ اور تبادلہ خیالات کا ایک موثر ذریعہ ہے، جائز قرار دیا گیا بلکہ ان کے ساتھ معاشرتی تعلق، جس میں سب سے زیادہ قریبی تعلق شوہر اور بیوی میں ہو سکتا ہے، ممکن قرار دیا گیا۔ چنانچہ مسلمان مرد کو کسی اہل کتاب خاتون سے نکاح کی اجازت اس جانب ایک ثابت اور عملی اقدام کی حیثیت رکھتی ہے۔ یاد رہے کہ اس کے ساتھ ساتھ اسلام کی نظریاتی سرحدوں کی حفاظت اور عقیدہ کے تحفظ کے لیے ایک مومنہ کے کسی اہل کتاب مرد سے نکاح کی ممانعت بھی کر دی گئی ہے۔

ہمیں اپنے تجزیہ میں یہ بھی دیکھنا ہو گا کہ حضور نبی کریم صلی اللہ علیہ وسلم نے بیان مدنیہ میں اس مکالمے کے لیے کون سے اصول طے فرمائے تھے۔ بالخصوص انسانی حقوق اور معاملات کے حوالے سے بیان مدنیہ یہ بات واضح کر دیتا ہے کہ میں الاقوامی تعلقات میں انسانی جان اور عزت کا احترام ایک قدر مشترک ہو گا۔ نہ صرف یہ بلکہ میں الانسانی مساوات کے اصول کی بھی پیروی کی جائے گی۔ قرآن کریم نے یہ بات بھی تعین کر دی ہے کہ مقامات عبادت خواہ و مسجد ہو، کیسا ہو یا بینا گاگ اور ٹپل، امت مسلمہ ان کے تحفظ اور آزادی کے لیے ہمیشہ اپنے وسائل کا استعمال کرے گی۔ اس عمومی پس منظر میں دوسری جانب ہمیں یہ دیکھنا ہو گا کہ عالمگیریت (globalization) کے نام پر کس طرح مغربی سامراجی طاقتیں اپنی پسند کی میഷت، معاشرت اور ثقافت کو تمام انسانوں کے لیے معیار قرار دیتے ہوئے دوسروں پر مسلط

کرنا چاہتی ہیں۔

مزید یہ کہ بادی النظر میں عالمگیریت کے نام پر جو تہذیب و ثقافت اور معاشرت دیگر ممالک پر برضا و رغبت یا بالآخر سلطنتی جاری ہے، کیا یہ انسانی حقوق پر ایک حل نہیں ہے؟ ایک بامعنی ثقافتی مکالے کے آغاز سے پہلے ہمیں اس ثقافتی یلخار کی گرفت اور اس کے وسیع اثرات و خصوصیات کا اندازہ کرنا ہو گا۔ یہ اور دیگر متعلقہ پہلو ہمیں مزید غور و فکر کرنے کی دعوت دیتے ہیں۔

نوٹ: حالیہ شمارے میں سابق سوویتی اتحاد کے حوالے سے ہم ایک مفصل مضمون اپنی روایت سے ہٹ کر پیش کر رہے ہیں۔ مضمون اپنی معلومات کے لحاظ سے اہم ہے اس لیے منحصر کرنے یا دو اقسام میں دینے کے بجائے اسے کیمپٹ ہی شائع کیا جا رہا ہے۔ اس بناء پر دیگر موضوعات پر بعض اہم مضامین اس شمارے میں نہ آئے گے۔ (مدیر)